

இனிமையான குழந்தைகளே! நல்ல குழந்தைகளாக ஆகி ஸ்ரீமத்படி நடந்து தாய்-தந்தையரின் ஆசீர்வாதத்தை அடைந்து முன்னேறிக் கொண்டே இருங்கள், ஆசீர்வாதம் எடுப்பதில் ஒருபோதும் தவறு செய்யக் கூடாது"

கேள்வி:

பாபா குழந்தைகளுக்கு எந்த மனிதனும் சொல்ல முடியாத எந்தவொரு சுப மார்க்கத்தைச் (வழி) சொல்கிறார்?

பதில்:

தூய்மையற்ற நிலையிலிருந்து தூய்மையாகும் மார்க்கமாகும். முக்தி-ஜீவன் முக்தி அடைவதற்கான சுபமான மார்க்கத்தை ஒரு பாபா தான் சொல்கிறார். இந்த மார்க்கம் வேறு யாருக்கும் தெரியாது. ஒரு வேளை எந்த ஆத்மாவிற்காவது தெரிந்தது என்றால் துக்கம் வந்தவுடனேயே அங்கே ஓடிவிடும். பாபா உங்களுக்கு வழி கூறினார்: குழந்தைகளே, தேகம் உட்பட அனைத்தையும் மறந்து தன்னை ஆத்மா என்று புரிந்து தந்தையை நினைவு செய்யுங்கள், இதன் மூலம் தான் தூய்மையாவீர்கள்.

பாட்டு:

தாய்-தந்தையரின் ஆசீர்வாதங்களை எடுத்துக் கொள்ளுங்கள்.....

ஓம் சாந்தி.

இனிமையிலும் இனிமையான குழந்தைகள் பாட்டைக் கேட்டீர்கள். நாம் தாய்-தந்தையரை தூய்மையற்றவர்களை தூய்மையாக்குபவர்கள் என்று சொல்கிறோம். பல பிறவிகளாக செய்த பாவத்தின் மூட்டையை இறக்க வேண்டும் என்பது குழந்தைகளுக்குத் தெரியும், ஆனால் எப்படி? தாய்-தந்தையரை மட்டும் நினைவு செய்வதின் மூலம் ஆகும். சிவபாபாவைத் தான் அழைக்கிறார்கள். உயர்ந்ததிலும் உயர்ந்த ஞானத்தை பாபா புரிய வைத்துக் கொண்டிருக்கிறார். குழந்தைகள் தந்தையிடமிருந்து ஆஸ்தியை எடுத்துக் கொண்டிருக்கிறார்கள். ஆனால் எதுவரை தத்தெடுக்கவில்லையோ, வாய் வம்சாவழியினர் ஆகவில்லையோ அதுவரை குழந்தைகள் என்று எப்படி சொல்ல முடியும்? பக்தி மார்க்கத்தில் வெறுமனே பாடுகிறார்கள், நீங்கள் இங்கே முன்னால் அமர்ந்திருக்கிறீர்கள். பாபா கூறுகின்றார், உங்களுடைய பல பிறவிகளின் பாவ மூட்டையை இறக்குவதற்கான வழியை சொல்வதற்காக, ஸ்ரீமத்படி நடத்துவதற்காக இப்போது நான் வந்திருக்கிறேன். இந்த பிரம்மா பாபா சொல்லவில்லை, சிவபாபா சொல்கிறார்: என்னுடைய செல்லக் குழந்தைகளே, உண்மையில் தூய்மையற்றவர்களை தூய்மையாக்கும் பாபா தான் பாவங்களின் மூட்டையை இறக்குவதற்கான வழியை அல்லது தூய்மையற்ற நிலையிலிருந்து தூய்மையாகுவதற்கான வழியைக் கூறுகிறார், என்பதைப் புரிந்துள்ளீர்கள். எப்படி சுபாவின் மார்க்கம் என்று பெயர் வைக்கிறார்களோ, அது போல இது தூய்மையற்ற நிலையிலிருந்து தூய்மையாகுவதற்கான வழி ஆகும். பாபா சொல்கிறார், இனிமையிலும் இனிமையான குழந்தைகளே, நான் உங்களுக்கு வழி சொல்ல வந்திருக்கின்றேன். மனிதர்கள் அழைத்துக் கொண்டே இருக்கிறார்கள், ஹே, பதீத பாவனா வாருங்கள்! வந்து பதீதத்திலிருந்து பாவனமாகும் வழி சொல்லுங்கள். உங்களுக்கு இப்போது அந்த வழியை யார் சொல்கிறார்கள்? மிகவும் அன்பான பாபா தான். சாதுக்கள் போன்றோர் முக்தியை அடைவதற்காக சாதனை செய்கிறார்கள். ஆனால் அவ்வாறு அடைய முடியாது. எப்போது உலகம் அழுக்காகி விடுகின்றதோ, அப்போது தூய்மையான உலகத்திற்கான வழியை சொல்வதற்காக பாபா வர வேண்டியிருக்கிறது. எந்த மனிதரும் முக்தி ஜீவன் முக்திக்கான வழியைச் சொல்ல முடியாது. ஆகையால் ஸ்ரீமத்படி நடக்க வேண்டும். அனைத்து தொடர்புகளையும் துண்டிக்க வேண்டும். சர்வ தர்மானி பரித்யஜ், மாமேகம்.....தேகத்தின் என்னவெல்லாம் தர்மங்கள் உள்ளனவோ, அனைத்தையும் விடுத்து தன்னை ஆத்மா என்று புரிந்து கொள்ளுங்கள். நான் இன்னார், இது என்னுடைய சொத்து, இவை அனைத்தையும் விடுத்து தன்னை ஆத்மா என்று புரிந்து கொள்ளுங்கள். மேலும் நிரந்தரமாக முயற்சி செய்யுங்கள், என்னை நினைவு செய்யுங்கள். நான் சுபமான வழியை சொல்கின்றேன். இது போன்ற சுபமான வழி வேறு எதுவும் கிடையாது. இப்போது இந்த துக்கத்தின் நாடகம் முடிவடையப் போகின்றது. இப்போதும் இந்த துக்கமான நடிப்பை நடிக்க விரும்புகின்றீர்களா என்ன? அப்படியானால் இன்னும் துக்கமடைவீர்கள். இங்கே யாரும் சுகமானவர்கள் கிடையாது. அகால மரணம் போன்ற எத்தனை துக்கத்தின் விசயங்கள் இருக்கின்றன! ஏதேனும் ஒருசிலர் நீண்ட ஆயுள் உடையவர்களாக இருக்கின்றனர். மற்றவர்களோ நோயுற்றவர்களாகி விடுகின்றனர்.

நான் வழிகாட்டியாகி வந்திருக்கின்றேன் என்று பாபா சொல்கிறார். இப்போது தாய் தந்தையை நினைவு செய்யுங்கள். ஸ்ரீமத்படி நடப்பதன் மூலம் உங்கள் மீது எவ்வளவு ஆசீர்வாதம் ஏற்படுகிறது, அதன் மூலம் நீங்கள் அனைவரும் பாக்கியசாலி ஆகி விடுகின்றீர்கள். பாபா சொல்கிறார், நீங்கள் உலகத்திற்கு எஜமானர் ஆகப்போகிறவர்கள். எல்லைக்கப்பாற்பட்ட பாபாவிடமிருந்து உலகத்தின் எஜமானர் தன்மை அடைவது

சாதாரண விசயம் ஒன்றும் கிடையாது. பைசாவுக்காக எவ்வளவு ஏமாற்றுகின்றார்கள்! இங்கே அப்படி எந்த விசயமும் கிடையாது. பாபா சொல்கிறார், என்னை நினைவு செய்வதனால் சதா காலத்திற்கும் நோயற்றவராகி விடுவீர்கள். 21 பிறவிகளுக்காக எத்தனை பெரிய ஆஸ்தி கொடுக்கின்றேன்! இப்படிப்பட்ட பாபாவிடம் பக்தி மார்க்கத்தில், உங்கள் மீது பலியாவோம், பிறகு உங்களிடமிருந்து சொர்க்கத்தின் ஆஸ்தி எடுப்போம் என்று உறுதிமொழி செய்து கொண்டே வந்தீர்கள்! இப்போது நாம் நமது மிக அன்பான பாபாவுடன் அமர்ந்துள்ளோம் என்று உங்களுக்குத் தெரியும். பாபா நிராகார், நிரகங்காரி என்று பாடப்பட்டுள்ளார். எத்தனை உயர்ந்ததிலும் உயர்ந்த பாபா. எப்போது பக்தி முழுமை அடையுமோ, அப்போது பக்தி மார்க்கத்தின் பலனை கொடுக்க நான் வருகின்றேன். என்னுடைய உண்மையிலும் உண்மையான பக்தர்கள் யார் என்றும் சொல்கின்றேன். முதன் முதலில் பூஜிக்கத்தகுந்தவர்களாக இருந்தார்களோ, பகவான் பகவதியாக இருந்தனரோ, பிறகு மேலிருந்து கீழே வருகின்றனர், சதோ-ரஜோ-தமோவில் வந்து இப்போது முற்றிலுமாக இற்றுப் போன நிலை அடைந்து விட்டனர். நாம் தான் உலகத்திற்கு எஜமானராக இருந்தோம் என்று உங்களுக்குத் தெரியும். பாரதத்திற்கு மிகுந்த மதிப்புள்ளது, எனவே அனைவரும் பாரதத்திற்கு உதவி செய்கின்றனர். பாரதம் முதலில் மிகவும் செல்வம் நிறைந்ததாக இருந்தது என்று தெரிந்திருக்கின்றனர். இப்போது ஏழையாகி விட்டதால் அனைவரும் இரக்கப்படுகின்றனர். பாரதம் மிகுந்த ஏழ்மையானது என்று நினைத்து அனைவரும் உதவி செய்கின்றனர். யாராவது மிகுந்த பணக்காரராக இருந்து, பிறகு ஏழையாகும் போது அவர்களுக்கு தானம் செய்ய வேண்டும் என்று அனைவருடைய மனதுக்கும் தோன்றுகிறது. பாபா சொல்கிறார், பாரதவாசிகள் எத்தனை குழம்பிப் போய் விட்டனர். சிவஜெயந்தி கொண்டாடுகின்றனர், ஆனால் சிவபாபா எப்போது வந்தார்? வந்து என்ன செய்தார்? என்று தெரிவதில்லை. பாபா கண்டிப்பாக ஆஸ்தி எடுத்துக் கொண்டு வந்திருப்பார். சொர்க்கத்தின் எஜமானன் ஆக்கியிருப்பார். நான் குழந்தைகளை எப்போதும் சுகமுடையவர்களாக ஆக்கிவிட்டு, சிம்மாசனம் கொடுத்துவிட்டு வானபிரஸ்தம் சென்று விடுகிறேன், என்று பாபா கூறுகின்றார். நான் எந்த ஆசையும் வைப்பதில்லை. உலக இராஜ்ஜியத்தை அடைவதற்காக நான் எஜமானன் ஆவதில்லை. அப்படிப்பட்ட பாபாவை எப்படி பிடித்துக் கொள்ள வேண்டும். கையால் பிடிக்கும் விஷயம் இல்லை. புத்தியின் மூலம் பிடித்துக் கொள்ளும் விஷயமாகும். அனைவரும் தங்களுடைய வீடு, குடும்பத்தில் இருக்க வேண்டும். குழந்தைகளையும் வளர்க்க வேண்டும். இது தான் எல்லையற்ற சன்னியாசமாகும். தேகம் உட்பட என்ன வெல்லாம் இருக்கிறதோ அவைகளை விட வேண்டும். இங்கே ஒவ்வொரு பொருளும் உளுத்துப்போய் தமோபிரதானமாக (கீழானதாக) இருக்கிறது. துக்கம் கொடுக்கக் கூடியதாக இருக்கிறது. தத்துவங்கள் கூட துக்கம் கொடுக்கிறது. மழை பொழியாமல் வறட்சி ஏற்பட்டுவிடுகிறது. வெள்ளம் வந்து விடுகிறது. அங்கேயோ இந்த தத்துவங்கள் அனைத்தும் உங்களுடைய கட்டுப்பாட்டில் இருக்கும். ஐந்து தத்துவங்கள் கூட உங்களை அவமரியாதை செய்யாது. இப்போது குழந்தைகளாகிய நீங்கள் பாபாவிடமிருந்து ஆசீர்வாதம் எடுத்துக் கொண்டிருக்கிறீர்கள். ஆசீர்வாதங்கள் ஸ்ரீமத்தின் மூலம் கிடைக்கும். பாபாவின் ஸ்ரீமத்படி உதவியாளராக ஆகுங்கள் பிறகு என்னை நினைவு செய்யுங்கள். ஆனால் தாமரை மலருக்குச் சமமாக இருங்கள். அவ்வளவு தான் நினைவின் மூலமாகவே நீங்கள் இந்த பாரதத்தை சொர்க்கமாக மாற்றி விடுவீர்கள். நீங்கள் தூய்மையாக மட்டும் ஆகுங்கள், என்று பாபா கூறுகின்றார். அனைத்து மனிதர்களும் சுண்டு விரலைக் கொடுப்பார்கள் என்பது கிடையாது. யார் கல்பத்திற்கு முன்னால் பாபாவிற்கு உதவியாளர்களாக ஆனார்களோ, அவர்கள் தான் ஆவார்கள். நாம் பரமபிதா பரமாத்மாவிற்கு வலது கரமாகின்றோம் என்ற பெருமை இருக்க வேண்டும். வலது கரமாவதின் மூலம் முழுமையாக சரியானவர் ஆகிவிடுவார்கள். வெற்றி மாலையில் கோர்க்கப்படு வார்கள். இது மிகவும் சகஜமாகும். இதில் ஹடயோகம் போன்று எதுவும் கற்றுக் கொடுப்பதில்லை. நாடகம் முடிந்தது, 84 பிறவிகளின் நடிப்பும் முடிந்தது. இப்போது இந்த மோசமான ஆடையை (சரீரம்) விட்டுவிட வேண்டும். இப்போது என்னை நினைவு செய்து-செய்து சாந்திதாமத்திற்கு வந்து விடுவீர்கள். முதலில் அங்கே இருப்பீர்கள். பிறகு உங்களை சுகத்தின் சம்பந்தத்தில் அனுப்பி விடுவேன். உண்மையில் ஆத்மாக்களாகிய நாம் அங்கிருந்து தான் வருகிறோம். அந்த இனிமையான வீட்டை அனைவரும் மறந்து விட்டார்கள். மனிதர்கள் காசி கல்வெட்டில் உயிர் துறக்கிறார்கள். இங்கே துக்கம் இருக்கிறது, நாங்கள் சிவனிடம் செல்கிறோம் என்று நினைத்துக் கொள்கிறார்கள். ஆனால் சிவபாபாவிடம் யாரும் சென்று சேர்வதில்லை. இங்கேயோ குழந்தைகளாகிய உங்களுக்கு கற்பிக்கிறேன். நீங்கள் வருமானத்தை ஈட்டுகிறீர்கள். முதலில் பாபாவின் குழந்தைகளாக ஆகிறீர்கள். பாபா கற்பிக்க ஆரம்பிக்கிறார், பிறகு உங்களை திரும்பி அழைத்துச் செல்கிறார், பிறகு சொர்க்கத்திற்கு அனுப்பி விடுகிறார். கண்டிப்பாக பிரஜாபிதா பிரம்மா இங்கு தான் வேண்டும் அல்லவா! ஆக நாம் பிரம்மா குமார்-குமாரிகள் என்று நீங்கள் புரிய வைக்க முடியும். பிரம்மா சிவபாபாவின் குழந்தை ஆவார். சிவபாபா நம்முடைய தாத்தா ஆவார். ஆஸ்தி தாத்தாவிடமிருந்து கிடைக்கிறது. அவர் தான் சொர்க்கத்தைப் படைப்பவர். அவரிடமிருந்து தான் சொர்க்கத்தின் ஆஸ்தி கிடைக்க வேண்டும். ஆகையினால் பாபாவின் வழிப்படி நடக்க வேண்டும். அவரிடமிருந்து ஆசீர்வாதம் எடுக்க வேண்டும். கட்டளைப்படி நடக்கக் கூடிய குழந்தைகள் தான் ஆசீர்வாதங்களை எடுப்பதற்கு உரிமையுடையவர்கள் ஆவர். கெட்ட குழந்தைகளாக இல்லாமல் நல்ல குழந்தைகளாக ஆகுங்கள் என்று பாபா கூறுகின்றார். பாபாவின் கையை முழுமையாகப் பிடித்துக் கொள்ளுங்கள். உங்களை மிகவும் ஓய்வாக (சுகமாக) அழைத்துச் செல்கிறார். அனைத்து

ஆத்மாக்களுக்கும் சிறகுகள் கிடைத்து விடுகிறது. நீங்கள் எந்தளவிற்கு பாபாவை நினைவு செய்வீர்களோ, அந்தளவிற்கு பறப்பதற்கான சிறகு கிடைத்துக் கொண்டே இருக்கும். தண்டனை அனுபவிக்கக் கூடியவர்கள் உயர்ந்த பதவி அடைய முடியுமா என்ன? ஸ்ரீமத்படி நடந்தீர்கள் என்றால் தண்டனை பெற மாட்டீர்கள். மதிப்புடன் தேர்ச்சி (டஹள்ள ஜண்ஹ் ஐர்யர்ன்ழ்) பெறுவதற்கு முயற்சி செய்ய வேண்டும். மம்மா பாபாவின் மீதும் கூட வெற்றி அடைய வேண்டும். பாபா அடிக்கடி சொல்கிறார்: குழந்தைகளே, பாபாவிடமிருந்து முகத்தைத் திருப்பக் கூடாது. சிலர் சென்டர் உருவாக்குகிறார்கள், நன்றாக சேவை செய்கிறார்கள், பிறகு சிலர் போகப்போக கோபித்துக் கொள்கிறார்கள், இன்னும் யாரும் சம்பூரணம் ஆகவில்லை. ஏதாவது பிரச்சினைகள் நடக்கிறது. ஆனாலும் ஒருபோதும் பாபாவை விடக்கூடாது. பாபா, நாங்கள் உங்களுடையவர்கள், உங்களிடமிருந்து ஆஸ்தியை எடுக்கிறோம். குடும்ப விவகாரங்களையும் பராமரிக்க வேண்டும். இது ஒன்றும் அந்த சன்னியாசம் இல்லை. நீங்கள் குழந்தைகளை உருவாக்கினீர்கள் என்றால், அவர்களை வளர்க்கவும் வேண்டும். அவர்களிலும் கூட நல்லவர்கள் கெட்டவர்கள் இருப்பார்கள். கெட்ட குழந்தைகள் அனைவரையும் துன்புறுத்து வார்கள். நீங்கள் அனைவருக்கும் பரலெளகீக தந்தையின் அறிமுகத்தைக் கொடுங்கள், என்று பாபா கூறுகின்றார். ஓ, இறை தந்தையே! என்று கூறுகிறீர்கள் பிறகு எப்படி எங்கும் நிறைந்திருப்பவராக ஆவார், என்று கேளுங்கள். தூய்மையற்றவர்களை தூய்மையாக்குபவர், இறை தந்தை என்று தான் சொல்கிறீர்கள், என்றால் கண்டிப்பாக தூய்மையற்ற உலகம் மற்றும் தூய்மையான உலகமும் இருக்கிறது அல்லவா! அனைத்து ஆத்மாக்களுக்கும் தந்தை அவர் ஒருவரே ஆவார். யார் நம்மை தூய்மையற்ற நிலையிலிருந்து தூய்மையாக்கி, சிரஞ்சீவியாக இருங்கள், என்று ஆசீர்வாதம் கொடுக்கிறாரோ, அந்த தந்தையின் முன்னால் அமர்ந்திருக்கிறோம், என்பதை நீங்கள் தெரிந்துள்ளீர்கள். அங்கே உங்களை காலன் அழிக்க முடியாது. ஆகவே ஸ்ரீமத்படி நடங்கள் என்று பாபா கூறுகின்றார். அனைவருக்கும் சுகம் கொடுங்கள். அனைவரையும் சுகமுடையவர்களாக ஆக்குவதற்குத் தான் பாபாவே வந்திருக்கிறார். சுகம் மற்றும் சாந்தி இரண்டு ஆஸ்தியையும் கொடுக்கிறார். அங்கே மாயையே இல்லை எனும்போது, துக்கம் எங்கிருந்து வந்தது? இங்கேயோ ஒருவர் மற்றவரிடத்தில் சண்டை போட்டுக் கொண்டிருக்கிறார்கள். பாபா, சுகதாமம்-சாந்திதாமத்திற்கு எஜமானர்களாக ஆக்குவதற்காக வந்திருக்கிறார். அதற்காக நீங்கள் படித்துக் கொண்டிருக்கிறீர்கள். பாபா அனைத்து திட்டமும் வைத்திருக்கிறார். அனைத்தும் குழந்தை களுக்காகத் தான் ஆகும். நான் உங்களுடைய வேலைக்காரன், என்று பாபா கூறுகின்றார். சிவபாபா, எங்களுடைய பெயரில் வீடு கட்டுங்கள், என்று குழந்தைகள் சொல்கிறார்கள். நல்லது, கட்டளைப் படியே ஆகட்டும். பாபாவும் கூறுகிறார், குழந்தைகளின் கட்டளைப்படியே ஆகட்டும். சிவபாபா பிரம்மாவின் மூலம் தான் உங்களுக்காக உருவாக்கிக் கொண்டிருக்கிறார். அனைத்தும் சிவபாபா தான் செய்கிறார். கடிதம் கூட சிவபாபா கேர் ஆஃப் பிரம்மா என்று எழுதுங்கள், என்று பாபா கூறியுள்ளார். இந்த பழக்கத்தை ஏற்படுத்த வேண்டும். சிவபாபாவை நினைவு செய்வதின் மூலம் எவ்வளவு பாவங்கள் அழிகிறது. பாபா யுக்திகள் சொல்லிக் கொண்டே இருக்கிறார். சிவபாபா கேர் ஆஃப் பிரம்மா. மிகவும் சகஜம் அல்லவா? பெயரே சகஜ இராஜயோகம் மற்றும் சகஜ ஞான மாகும். பாபா ஞானக்கடலாக இருக்கிறார், முழு சிருஷ்டியினுடைய முதல்-இடை-கடைசியினுடைய இரகசியத்தைச் சொல்கிறார். இது கூட ஒரு வினாடியினுடைய விஷயமாகும். இப்போது பாரதவாசிகளுக்கு ராகு திசை மாறி பிரகஸ்பதி திசை வருகிறது.

பாபா கூறுகின்றார், குழந்தைகளே! ஆசிர்வாதங்களை அடைந்தீர்கள் என்றால், உங்களுடைய பாவத்தின் மூட்டை இறங்கும். என்னை மட்டும் நினைவு செய்வதற்கான பயிற்சி செய்யுங்கள். எழுந்திருக்கும் போதும் அமரும் போதும், நடக்கும் போதும்-சுற்றும் போதும் மிகவும் அன்பான தந்தையாகிய என்னை நினைவு செய்யுங்கள் என்று பாபா கூறுகின்றார். உங்களுக்கு எப்படிப்பட்ட ஆஸ்தி தருகிறேன்! ஆகவே தாய்-தந்தையரிடமிருந்து ஆஸ்தி எடுப்பதற்கு தகுதியானவர்களாக ஆக வேண்டும். இந்த பிரம்மாவும் கூட லெளகீக தந்தையினுடைய ஆசீர்வாதம் நிறைய வாங்கியுள்ளார். தந்தைக்கு நிறைய சேவை செய்திருக்கிறார். கடைசியில் காசியில் தங்க வைக்க வேண்டும் என்று கூறினார். நல்லது தந்தையே செல்லுங்கள். அங்கே அமர வைத்து அனைத்து பணிவிடைகளும் செய்தார். அங்கே தான் அவருடைய மனதின் ஆசை பூர்த்தியாயிற்று. தந்தை யினுடைய ஆசீர்வாதம் கிடைத்தது அல்லவா? அனைவருக்கும் சேவை செய்ததால் ஆசீர்வாதம் கிடைத்தது. தாய்-தந்தையருடைய ஆசீர்வாதம் முன்னேற்றுகிறது. இப்போது இது எல்லையற்ற விஷயமாகும். ஆகையினால் நல்ல குழந்தைகளாகி ஆசிர்வாதத்தை அடைய வேண்டும். ஆகவே ஸ்ரீமத்படி நடந்து கொண்டே இருங்கள், மேலும் யாருடைய பெயர்-ரூபத்திலும் மாட்டிக் கொள்ளக் கூடாது. ஆத்ம-அபிமானியாக ஆகி பாபாவை நினைவு செய்தீர்கள் என்றால் துக்கம் தூரம் போய்விடும். நீங்கள் தாய்-தந்தையர் நாங்கள் உங்களுடைய குழந்தைகள். இப்போது அந்த தாய்-தந்தையர் முன்னால் அமர்ந்திருக்கிறார்கள். பாபா உண்மையில் நீங்கள் கல்பத்திற்கு முன்னால் வந்திருந்தீர்கள். கல்பம்-கல்பமாக நீங்கள் இப்படி வருகிறீர்கள். இதை நாங்கள் தெரிந்துள்ளோம். வேறு யாரும் தெரிந்திருக்கவில்லை. நீங்கள் 84 பிறவிகளின் சக்கரத்தை தெரிந்து கொண்டீர்கள். இப்போது பாபாவிடமிருந்து ஆசீர்வாதம் எடுப்பதில் தவறு செய்து விடாதீர்கள். இது மிகப்பெரிய சக்தி வாய்ந்த ஆசீர்வாதமாகும். பாபா குழந்தைகளாகிய உங்களை உலகத்திற்கு எஜமானர்களாக

ஆக்கிவிட்டு அவர் நிர்வாண (சப்தமற்ற இடத்தில் - சாந்திதாமத்தில்) தாமத்தில் அமர்ந்து விடுகிறார். அவர் இந்த உலகத்தின் சுகத்தை அடைவதில்லை. நல்லது! விஸ்தாரமாக என்ன சொல்லட்டும், என்று பாபா கேட்கிறார். சின்ன விஷயத்தை மட்டும் புரிந்து கொள்ளுங்கள். நீங்கள் பாபாவை நினைவு செய்ய மறந்து விடுகிறீர்கள். முடிச்சு போட்டுக் கொள்ளுங்கள். மனிதர்கள் ஏதாவதொரு விஷயத்தை நினைவில் வைத்துக் கொள்வதற்காக முடிச்சு போட்டுக் கொள்கிறார்கள், எனும்போது மறப்பதில்லை. ஆக இதையும் கூட மறக்கக் கூடாது.

சென்டர் திறப்பவர்களுக்கு எவ்வளவு ஆசீர்வாதம் கிடைக்கிறது! சொர்க்கத்தை ஸ்தாபிப்பவரை அனைவரும் எவ்வளவு நினைவு செய்கிறார்கள்! ஓ, இறை தந்தையே, எங்கள் மீது கருணை காட்டுங்கள். அவர் அனைவருக்கும் சத்தியை வழங்கும் வள்ளலாக, சாந்தியை கொடுக்கும் வள்ளலாக இருக்கிறார். பாபா எப்படி வந்து குழந்தைகளுக்கு சேவை செய்கிறார். எவ்வளவு உயர்ந்ததிலும் உயர்ந்தவர்களாக ஆக்குகிறார். பாபா இவர்களை என்னவாக ஆக்குகின்றார், என்று யாருக்கும் தெரிவதில்லை. பாபா குழந்தைகளின் சேவையில் ஆஜராகியிருக்கிறார். மிகவும் அகங்காரம் இல்லாதவராக இருக்கிறார். குழந்தைகள் விதவிதமாக இருக்கிறார்கள் என்றாலும் கூட விதி அப்படி உருவாக்கப்பட்டிருக்கிறது, என்று கூறுகிறார். பாபா கூறுகிறார், என்னுடைய நடிப்பு அப்படியே கல்பத்திற்கு முன்போலவே நடக்கிறது. காந்தி மற்றும் நேருவும் கூட சர்வ வல்லமையுள்ள ஒரு அரசாங்கம் வேண்டும் என்று விரும்பினார்கள். இப்போது அந்த காரியத்தை பாபா செய்து கொண்டிருக்கிறார். மெது-மெதுவாக தெரிந்து கொள்வார்கள். ஆனால் டீலேட் (மிகவும் தாமதம்) ஆகிவிடும். கர்மாதீத நிலை ஏற்பட்டு விட்டால் இந்த சரீரம் இருக்காது. கடைசியில் வருபவர்கள் நல்ல முயற்சி செய்ய வேண்டியிருக்கும் மேலும் அப்படியும் கடைசியில் வரக்கூடியவர்கள் மிகவும் வேகமாக செல்கிறார்கள். நல்லது.

இனிமையிலும் இனிமையான காணாமல் கண்டெடுக்கப்பட்ட செல்லமான குழந்தைகளுக்கு தாய், தந்தையான பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. பாபாவினுடைய ஸ்ரீமத் படி முழுமையாக நடந்து பாபாவின் வலது கரமாகி முழுமையாக சரியானவராக வேண்டும். பாபாவுக்கு முழுமையான உதவியாளர் ஆக வேண்டும்.
2. தாய் தந்தையின் ஆசீர்வாதம் முன்னேற்றுகிறது, ஆகையால் கட்டளைக்குக் கீழ்ப்படிந்தவராகி ஆசீர்வாதம் பெற வேண்டும். பாபாவுக்குச் சமமாக நிரகங்காரி ஆக வேண்டும்.

வரதானம்:

ஏகாந்தம் (தனிமை) மற்றும் ஏகாக்ரதா (ஒருமுக நிலை) மீது வைக்கும் கவனத்தின் மூலமாக தீவிர வேகத்துடன் சூட்சும சேவை செய்யக் கூடிய உண்மையான சேவாதாரி ஆவீர்களாக.

தூரத்தில் அமர்ந்தபடியே எல்லையில்லாத உலகத்தின் ஆத்மாக்களுக்கு சேவை செய்ய வேண்டும் என்றால் மனம் மற்றும் புத்தி எப்பொழுதும் சுதந்திரமாக இருக்க வேண்டும். சிறு சிறு சாதாரண விசயங்களில் மனம் மற்றும் புத்தியை மும்முரமாக வைத்து கொள்ளாதீர்கள். தீவிர வேகத்துடன் சூட்சும சேவை செய்வதற்காக ஏகாந்தம் (தனிமை) மற்றும் ஏகாக்ரதா (ஒருமுகநிலை) மீது விசேஷ கவனம் கொள்ளுங்கள். (பிஸி) மும்முரமாக இருக்கும் பொழுது கூட ஒரு விநாடி, இரண்டு விநாடி ஒதுக்கி, ஏகாந்தத்தின் அனுபவம் செய்யுங்கள். வெளியில் இருக்கும் நிலைமைகள் குழப்பத்தினுடையதாக இருக்கலாம். ஆனால் மனம், புத்தியை எந்த நேரம் வேண்டுமோ அந்த ஒருவரின் பாபா ஆழத்தில் ஒரு நொடியில் ஒருமுகப்படுத்திக் கொள்ளுங்கள். அப்பொழுது தான் உண்மையான சேவாதாரி ஆகி, எல்லையில்லாத சேவைக்கு கருவியாக ஆக முடிந்தவர் ஆவீர்கள்.

சுலோகன்:

யார் ஞானத்தின் ஒவ்வொரு இரகசியத்தையும் புரிந்து கொண்டு, இரகசியங்களுடன் கூடிய யுத்திகளுடன் (வழிமுறைகள்) கூடிய மற்றும் யோகத்துடன் கூடியவராகி செயல்களைச் செய்கிறார்களோ அவர்களே ஞானம் உடைய ஆத்மா ஆவார்கள்.